

Банктар аралык кредиттик ресурстардын рыногу (2017-жылдын август айы)

Кароого алынып жаткан мезгил ичинде банк тутумунун үстөк ликвиддүүлүгүнүн орто айлык деңгээли 1,6 млрд сомду түзгөн, бул өткөн айга караганда 1,2 пайызга көп. Улуттук валютада бүтүмдөр өткөн айга караганда келишилбегендиктен, банктар аралык рыногунда репо шартында келишилген бүтүмдөрдүн жалпы суммасы 30,2 пайызга төмөндөө менен 565,4 млн сомду түзгөн. Чет өлкө валютасында бүтүмдөр ошол мезгилде келишилген эмес.

2017-жылдын май айынан тартып коммерциялык банктар тарабынан Улуттук банктын “овернайт” кредиттерине карата суроо-талабы болгон эмес. Мында, коммерциялык банктар каражаттарды Улуттук банкта “овернайт” шартында депозиттерге жайгаштырууну уланткан, ал отчеттук мезгил ичинде 148,0 млрд сомду (+8,3 пайызды) түзгөн. Отчеттук мезгилде кредиттик аукциондор өткөрүлгөн эмес.

Айдын акырына карата кредиторлордун жана дебиторлордун концентрациялануу индекстери 0,92 (+0,13) түзгөн, бул концентрациялануунун жогорку деңгээлин көрсөтүү менен бир кредитор менен бир дебитордун катышкандыгына дал келген.

Байкоого алынып жаткан мезгил ичинде банктар-резидент эместер менен келишилген чет өлкө валютасындагы кредиттик бүтүмдөрдүн көлөмү сом эквивалентинде 12,4 млрд чейин өсүшү байкалган (+74,8 пайыз). Банктар-резидент эместер менен ишке ашырылган кредиттик операциялар боюнча орточо салмактанып алынган пайыздык чен 1,1 пайызды (ай ичинде -0,1 п.п.) түзгөн.

1-график. Ички банктар аралык кредит рыногунда операциялар көлөмүнүн жана пайыздык чендердин динамикасы



